

علامہ البربر مولانا ہر ایت اللہ خان رامپوری

ثم جونپوری قمر س سرہ العریز

علامہ عبدالحکیم شرف قادری

علامہ مولانا ہدایت اللہ خاں رامپوری ثم جوہری قدس سرہ

استاذ الاساتذہ مولانا علامہ ہدایت اللہ خاں بن مولانا رفیع اللہ خاں قدس سرہا
محذوف خاں، رامپور میں پیدا ہوئے۔ آپ کا آبائی وطن سوات تھا۔ روہیہ خاندان سے
تعلق رکھتے تھے۔ ابتدائی کتب والد ماجد سے پڑھیں۔ صرف و نحو کی تحصیل مولانا حافظ فلام علی
سے کی اور میرزا ہدایت کے معقولات کی تعلیم مولانا جلال الدین (م ۱۳۱۳ھ - ۱۸۹۵ء) سے حاصل کی۔
جب خاتم الحکماء مولانا علامہ فضل حق خیر آبادی، رامپور تشریف لائے، تو ان کے
حلقہ درس میں شریک ہو کر کسب کمال کیا۔ درس حدیث مولانا سید عالم علی نیکنوی
(م ۱۲۹۵ھ / ۱۸۷۸ء) سے لیا۔ علامہ خیر آبادی کے شیدائی تھے، مختلف مقامات میں
ان کے ساتھ رہے اور جب علامہ محمد فضل حق خیر آبادی اسیروں کو رانڈان روانہ ہوئے، تو
آپ معنوم و محزون رامپور میں تشریف لائے اور مدرسہ عالیہ میں درس دینا شروع کیا۔
۸-۱۲۸۷ھ / ۱۸۷۰ء میں مولوی حیدر حسین کے طلب کرنے پر جوہر تشریف لے گئے
اور مدرسہ حنفیہ میں مفتی محمد یوسف فرنہی محلی لکھنوی کی جگہ صدر مدرس مقرر ہوئے اور
تاحیات اسی مدرسہ میں علم و فضل کے خزانے ٹاتے رہے۔

اپنے استاد محترم مولانا جلال الدین کے چھوٹے بھائی حضرت شاہ چھوٹے میاں
قدس سرہ کے سلسلہ عالیہ قادریہ میں مرید تھے۔ وسیع الاخلاق، کریم النفس، طلبہ پر شفیق اور
مسکب اہل سنت پر ثابت قدم تھے۔ ۱۳۰۰ھ / ۸۳-۸۲ء میں مرشد آباد نکال

لے محمود احمد قادری، مولانا شاہ، تذکرہ علمائے اہل سنت، مطبوعہ کانپور، ۱۳۹۱ھ، ص ۲۶۱
تھے اقبال احمد، سید، تاریخ شیراز ہند، جوہر، مطبوعہ جوہر، ۱۹۶۲ء، ص ۷۸۹
تھے محمود احمد قادری، مولانا، تذکرہ علمائے اہل سنت، مطبوعہ کانپور، ص ۲۶۱
سینہ، اقبال احمد، سید، تاریخ شیراز ہند، جوہر، ص ۷۹۰

میں مشہور غیر مقلد بہاری عالم عبد العزیز رحیم آبادی کے مقابلہ میں مذہب حنفیہ کی حرمت فرمائی۔ ۱۳۱۸ھ/۱- ۱۹۰۰ء میں مجلس علمائے اہل سنت کے اجلاس میں شریک ہوئے جو ندوہ کی اصلاح کے لئے پٹنہ میں منعقد ہوا تھا۔ لہ
علم و فضل میں فقیہ المثال شخصیت تھے، بالخصوص معقولات و حکمت میں اپنی مثال آپ تھے۔ حکیم عبدالحی لکھنوی لکھتے ہیں:

انتهت الیہ ریاست المنطق والحكمة ۲

”منطق و حکمت کی ریاست آپ پر ختم ہو گئی۔“

مولانا شاہ محمود احمد قادری لکھتے ہیں:

”آپ اُن علماء میں سے تھے، جن سے علم و فضل کو شرف حاصل ہوتا ہے“
سید اقبال احمد لکھتے ہیں

معقولات میں یگانہ روزگار تھے اور ہندوستان کے گوشہ گوشہ میں

اُن کے برابر کا کوئی عالم اس وقت نظر نہ آتا تھا۔“ کہہ

آپ کے تلامذہ کا احصاء بہت دشوار ہے۔ آپ سے ان اساطین علم و فضل نے اکتساب فیض کیا، جن کی برکات علم آج بھی پاک فہند کے گوشہ گوشہ میں بر وجہ اتم جلوہ گر ہیں۔ چند مشاہیر کے نام یہ ہیں:

صدر الشریعہ مولانا حکیم محمد امجد علی، فقیہ العصر مولانا یار محمد بندایا لوی، رئیس العلماء علامہ سید سلیمان اشرف، سابق چیئرمین اسلامک اسٹڈیز مسلم یونیورسٹی علی گڑھ، مولانا عبدالسلام نیازی دہلوی، مولانا حکیم سید برکات احمد ڈوٹی، مولانا شیر علی صدر شعبہ دینیات جامعہ عثمانیہ

لہ محمود احمد قادری، مولانا، تذکرہ علمائے اہل سنت، ص ۲۶۱

۲ عبدالحی لکھنوی، مؤرخ، نزہۃ الخواطر جلد ہفتم، مطبوعہ حید آباد دکن ۱۳۹۰ھ/۱۹۷۰ء، صفحہ ۵۲

۳ محمود احمد قادری، مولانا، تذکرہ علمائے اہل سنت، ص ۲۶۱

۴ سید اقبال احمد، سید، تاریخ شیراز ہند، جوہپور، ص ۷۸۹

حیدر آباد دکن، مولوی محمد ابراہیم بلیادی صدر مدرس دارالعلوم دیوبند، مولانا عبدالاول
 جوپوری (مصنف مفید المفتی وغیرہ) مولانا عنایت حسین خاں جوپوری، مولانا محمد اسماعیل
 جوپوری، مولانا منصب علی جوپوری، اور جبروت جوپوری وغیرہ وغیرہ۔
 استاذ الاساتذہ حضرت مولانا ہدایت اللہ جوپوری قدس سرہ فرزاوار یکم دفنان الباک
 ۲۷ ستمبر (۱۳۲۶ھ/ ۱۹۰۸ء) اس دار فانی سے رخصت ہوئے اور حضرت قطب الاقطاب
 مولانا شیخ عبدالرشید جوپوری قدس سرہ، مصنف مناظرہ رشیدیہ (م ۱۰۸۳ھ/ ۱۶۷۲ء)
 کی درگاہ واقع رشید آباد میں دفن ہوئے۔ مصرعہ تاریخ وفات یہ ہے:
 شہ نہاں مہر اوج فلسفیات

سید عبدالحکیم نقوی نے تاریخ وفات
 ۲۶ ۱۳
 مولوی ہدایت اللہ خاں صاحب علم وزہد و عقل و شعور
 چوں بہار صیام رحلت کرد از جہاں سوائے خلد و حور و قصور
 بردل درستان و شاگرداں رنجش و کرب و غم بنمودہ ظہور
 داشت در جملہ علوم کمال بود معقول او مگر مشہور
 فکر تاریخ چوں نموده حکیم
 گفت ہاتف کہ ہاں بگو "مغفور" ۱۳۲۶ھ

- ۱۔ محمود احمد قادری، مولانا، تذکرہ علمائے اہل سنت ص ۲۶۲، ۲۶۳
 ۲۔ اقبال احمد، سید، تاریخ شیراز ہند، جوپوری، ص ۷۸۲، ۷۸۳
 ۳۔ رشید احمد صدیقی، پروفیسر، گنج ہائے گراں مایہ، ص ۳۲
 ۴۔ محمود احمد قادری، مولانا، تذکرہ علمائے اہل سنت، ص ۶۲، ۶۱
 ۵۔ احمد علی خاں شوق، تذکرہ کمالان رامپور، طبع دہلی، ۱۹۲۹ء، ص ۵۳

ضمیمہ کاغذ ہندوستان